

Skúlastýrisfundur

Hósdagur 12. september 2019 kl. 16.30 – 18.00

Á fundinum vóru:	Jeanette Blaasvær, Malan Mikkelsen, Petur Mittún, Leivur Simonsen og Hans Jón Thomsen
Avboð:	Bjørghild Djurhuus, Bogi Andreassen og Jens á Skipagøtu
Fundarleiðari:	Jeanette Blaasvær
Skrivari:	Hans Jón Thomsen

Skrá:

1. Umvælingararbeiðið í Hoyvíkar skúla - Uppfylging:

Í summarfrítíðini hevur verið nógv byggivirksemi í Hoyvíkar skúla. Klæðningurin og tekjan á vestara bygningi er skift. Eisini er veggurin gjørdur av nýggjum oman móti skúlagarðinum, og vindeyguni eru skift. Ein rímingarleið er gjørd í flestu floksstovunum og starvsfólkarúminum. Nýggjar gardinum vera settar upp í øllum hølunum.

Í løtuni eru nakrir fáir snøklar eftir, men sagt verður, at arbeiðið verður gjørt í nærmastu framtíð.

Vit halda, at arbeiðið er væl úr hondum greitt og fegnast um, at ætlaða umvælingararbeiðið í Hoyvíkar skúla loksins er komið á mál.

2. Ferðsluviðurskiftini á Kirkjustræti/Karlamagnussarbreyt - Uppfylging:

Fundur hevur verið millum ferðslunevndina í Tórshavnar kommunu, leiðaran í Mentanarnevndini og leiðsluna í Hoyvíkar skúla. Á fundinum var sett út í kortið, hvussu ferðsluviðurskiftini og ferðslutrygðin kann betrast á horninum við Kirkjustræti/Karlamagnussarbreyt.

Avrátt varð, at eingin parkering ella av og á skipan verður loyvd á horninum Kirkjustræti/Karlamagnussarbreyt. Vegastrekið á horninum verður tilskilað við tveimum koyribreytum, meðan víst verður til parkeringsøkið við kirkjuna, um næmingar skulu setast av við skúlan. Eisini vera tveir lyktasteirar settir upp afturat á horninum, soleiðis at betrað verður um ljósviðurskiftini.

Eisini varð avgerð tikin um, at ein gonguteigur og ein bunga verða gjørd á vegnum eitt sindur longri uppi á Karlamagnussarbreyt.

Tórshavnar kommuna hevur játtað, at arbeiðið fer í gongd sum skjótast og verður liðugt áðrenn veturin nærkast.

3. Úrslit av Landsroyndini 2019 í 4. og 6. flokki:

Úrslitið av Landsroyndini 2019 í 4. og 6. flokki verður lagt fram í skúlastýrinum.

Úrslitið vísir eitt miðal fyri landið, og hvussu Hoyvíkar skúli liggur í mun tað.

Annars verður víst til, at úrslitið av landsroyndini er eitt innanhýsis arbeiðsamboð, ið skúlin brúkar til at ráðleggja og at skipa undirvísingina hjá einstøku næmingunum.

4. Úrslit av skrivligu próvtøkuni 2019 í 9. flokki:

Úrslitið av skrivligu próvtøkuni 2019 í 9. flokki verður lagt fram í skúlastýrinum.

Úrslitið vísir eitt miðal fyri landið, og hvussu Hoyvíkar skúli liggur í mun til tað.

5. Skúlastýrisfundir skúlaárið 2019/2020:

Avtalað er, at skúlastýrisfundir vera hildnir hesi tíðspunkt frá kl. 16:30 – 18:00:

12. september 2019, 3. oktober 2019, 5. november 2019, 9. januar 2020, 5. mars 2020 og 23. apríl 2020.

Skúlastýrisfundurin 5. november 2019 verður tó hildin frá kl. 16:00 – 17:30.

Harumframt verður avtalað, at fundurin við foreldra- og trivnaðarumboðini verður hósdagin 24. oktober 2019, og fundurin við starvsfólkinum í Námsfrøðiliga ráðnum verður týsdagin 5. november 2019 kl. 15:15.

6. Ymiskt:

Tórshavnar kommuna hevur gjørt broytingar í bussleiðini í Hoyvík í mun til upprunaligu ætlanina. Broytingarnar hava heilt vist verið til gangs fyri trygdina hjá næmingunum í Hoyvíkar skúla.

Leiðslan sendir eitt yvirlit yvir øll foreldra- og trivnaðarumboðini í øllum flokkum, so skjótt allir felags foreldrafundirnir hava verið.